

# కళాకావ్య వికాసం

వసుంధర



(గత సంచిక తరువాయి)

“నన్ను మన్నించండి. నేను చాలా నిర్మోహుడని మాటంగా వ్యవహరిస్తూ ఆఖరికి మీ డైరీలు కూడా చూశాను. నేను చెప్పిన రోజు రాత్రిపన్నెండు గంటల

ఓ దుష్ట శక్తి తయారయింది. అదీ ధర్మానుపత్రిలో! ఆ తర్వాత అదేమయిందో తెలియలేదు. అది చూడానికి మనిషిలాగే వున్నా దానికి ఆపూర్వ శక్తులున్నాయి. దాన్ని అరికట్టడం మాకు తప్ప ఇంకెవ్వరికీ సాధ్యంకాదు. దాన్ని వెతుకుతూ బయల్దేరాం. ఆప్పుడే అది నగరంలో తన మహిమలు ప్రదర్శించడం ఆరంభించింది. మీ చేష్ట కూడా దాని ప్రభావమేనని నా అనుమానం. ఏది ఏమైనా మీకే ఆచూకీ లభించినా నాకు తెలియ జేయండి—” అంటూ మహాదేవుడక్కడ తన చిరు నామాను వదిలిపెట్టి—“ఇఫ్ యూ డోంట్ మెండ్— మీ ఫోటో ఒకటి యివ్వగలరా?” అనడిగాడు రాగిణిని.

రాగిణి నిరభ్యంతరంగా తన ఫోటోనిచ్చి—“మా అక్కా వాళ్ళ ఆల్బం లో నా ఫోటో ఉండడం మీ అదృష్టం—” అంది. అంతా అక్కణ్ణించి లైటకు వచ్చేశారు.

అప్పుడు మహాదేవుడు లింగంలో — “ఈ ఫోటో తీసుకొని నువ్వు రంగారావ్ అండ్ సన్స్ బట్టలషాపుకి, ఆ టైలరింగ్ షాపుకి వెళ్ళు. వాళ్లవరే నా గుర్తుపట్ట గలరేమీ చూడు—” అన్నాడు.

“సార్! నేను బాగా గుర్తుపట్టాను. ఆ రోజు మనం బ్రతికించిన శవం ఈమే కాదు—” అన్నాడు లింగం.

“అది సరే—కానీ అనుమానాల్ని ఆదిలోనే తుడిచి పెట్టగల అవకాశముంటే విషయాన్ని ఊహకు వదిలి పెట్టడం మెందుకు?” అన్నాడు మహాదేవుడు.

“మరి మీరిప్పుడేం చేస్తారు?”

“సీర్ రతన్ లాల్ ఇంటికి వెడతాం—” అన్నాడు మహాదేవుడు.

“రండి—కూర్చోండి—” అన్నాడు సేర్ రతన్ లాల్. అతడి నుదుట ఎర్రని కుంకుమ ప్రకాశిస్తోంది.

“వీరెవరు?” అన్నాడు మహదేవుడు అక్కడ వున్న ఒక యువకుణ్ణి, నడివయస్కురాలినీ చూసి.

“వీరు నా ప్రాణదాతలు—” అన్నాడు రతన్ లాల్. యువకుడి పేరు మధు. నడివయస్కురాలు మధు తల్లి. ఆమె బెర్రాగి చెప్పిన పదతిలో రతన్ లాల్ కు కూడా తాయె తు కట్టించగా అతడికి కూడా ఒక్కసారిగా ఎంతో ప్రశాంతత కలిగినట్లనిపించింది. మధుకు లాగే అతడు కూడా గతం మరిచిపోయాడు.

మధు తల్లి వకుళ గురించి ఇచ్చిన సమాచారం ఆధారంగా మహదేవుడికి కొంత క్షూలభించింది. తర్వాత ఆయన, అన్న కలిసి వకుళ ఇంటికి వెళ్ళారు. అక్కడ వకుళ ఫోటో చూశాక అన్ని సందేహాలూ తీరిపోయాయి. ఆ క్షణంలో మహదేవుడికి కలిగిన ధ్రువ ఇంతా అంతా కాదు. తెలిసో తెలియకో తను చేసిన ప్రయోగం ఒక దుష్టశక్తిని తయారు చేసింది. ఆ శక్తి అప్పుడే విజృంభించి అల్లకల్లోలాన్ని సృష్టించింది. ఆ సాయంత్రానికి నకో తమరావు ద్వారా మొత్తం వకుళకు సంబంధించిన వివరాలన్నీ లభించాయి.

మహదేవుడు, లింగం, శివశంకరం ఈ విషయం చాలా సేపు చర్చించారు.

“ఆ బెర్రాగి ఎవడో కానీ—మహా మహిమాన్వితుడైన పురుషుడేనా అయిందాలి. లేదా శక్త్యోపాఖ్యానంలోని మంచి శక్తికి ప్రతిరూపమే ఉండాలి. ఆయన కారణంగా వకుళ బయటపడింది. ఆమె అట కట్టింది. అయితే

అమె నాశనం కాలేదు. రానున్న ప్రమాదాన్ని ముందే పసికట్టి ఎక్కడికో పారిపోయింది. అయితే వకుళ ఊరికే కూర్చోచు. దౌరజ్యం కొనసాగిస్తూనే వుంటుంది—” అన్నాడు శివశంకరం.

“అది కారణమయ్య—ఈ శత్రోపాఖ్యానంలో దుష్ట శక్తి గురించి చెప్పినవన్నీ నిజమే అయ్యాయి. ఇప్పుడు దుష్ట శక్తి గురించి మన ప్రయోగం విశేషాలన్నీ చెప్పి ప్రజలను హెచ్చరించడం అవసరమేమో—” అన్నాడు మహాదేవుడు సాలోచనగా.

“ఇందులో ఒక నష్టముంది. శవాన్ని దుష్ట శక్తిగా మార్చే అవకాశమున్నదని తెలిస్తే సమాజంలోని మానవ దుష్టశక్తుల దృష్టి మనమీద పడుతుంది. మనం తయారు చేసిన మందు గురించి ఏ మాత్రం బెటపడినా ప్రపంచం దుష్టశక్తులతో నిండిపోతుంది. ముందు మన ప్రాణాలకే ప్రమాదం వాటిలుతుంది—” అన్నాడు లింగం.

అని నిజమే! ఈ పరిశోధన గురించి ఏ మాత్రం బెటపడినా ప్రమాదమే! అంతమాత్రాన ఉపేక్షిస్తే ఎలా? దుష్ట శక్తి గురించి ప్రజలను హెచ్చరించడం అవసరం. బైరాగి ఇచ్చిన కుంకం గురించి, దాని ప్రభావం గురించి, అదెక్కడ లభించేదీ — అందరికీ తెలియాలి. లేకపోతే దుష్ట శక్తి స్వేచ్ఛా విహారం చేస్తుంది.

ముగురూ చాలాసేపు చర్చలు జరిపాక ఈ వార్తను నరో తమరావుకి అందించదలచారు. దుష్ట శక్తి గురించి, దాని లక్షణాల గురించి—దానిబారినుంచి తప్పించుకునే కుంకుమ ఉపాయం గురించి మాత్రం చెప్పి తమ పరిశోధన గురించి మినహాయించాలనుకున్నారు. ఈ సందర్భంలో

ఎటి పరిసితులూనూ తను వేరు బయట పెట్టవద్దని వారు  
నరో తమరావుని కోరదలిచారు.

ఈ ఉపాయం ముగ్గురికీ నచ్చింది. మహా దేవుడు  
నరో తమరావుకి ఘోస్ చేసి వివరాలు చెప్పాడు. ఆయన  
చెప్పిన పరతులన్నింటికీ నరో తమరావు అంగీకరించి—  
“ఇది చాలా చిత్రమైన కథ! ప్రత్యక్ష దైవాలాగ—  
ప్రత్యక్ష దేయాలు కూడా తయారౌతున్నాయన్న  
మాట. పరిశోధనలూ నేనప్పుడే చాలా దూరం వెళ్ళాను.  
వకుళ అనే అమ్మాయి మొత్తంమీద చాలా భీభత్సం  
సృష్టించింది. నేను చెప్పిన టెలరింగ్ షాపు, బట్టల  
షాపు పిశేషాలు ఆ అమ్మాయివల్లనే జరిగాయి. ఘోటో  
చూసి వాళ్ళు గురుపట్టారు. ఆమె గురించి తెలిసిన ఇంకొ  
విషయమేమిటంటే—ఆమె శరీరం మంచుకన్న చల్లగా  
ఉంటుందట. ఆమె నవ్వు నెమ్మదిగా, భయంకరంగా  
ఉంటుందట. మనుషుల మధ్య దేయ్యం మానవరూపంలో  
తిరగడం చాలా పెద్ద విచిత్రమే! ఆ వకుళ ఉనికి  
తెలుసుకోగలిగితే మనా దేయాలు — స్వభావాలు  
గురించి రీసెర్చి కూడా ప్రారంభించవచ్చు—” అన్నాడు.

ఆ పనయ్యాక ముగ్గురూ కలిసి సదానంద విరచిత  
శక్త్యాపాఖ్యానాన్ని మళ్ళీ మళ్ళీ చదవసాగారు.

## 29

“మధూ!”

చెవుల దగ్గర గుసగుసలాడుతున్నట్లుగా, గాలిలో  
తేలిపోతున్నట్లుగా పిలుపు.

మధు ఉలిక్కిపడి కళ్ళు తెరిచి చూశాడు. కిటికీకి  
అవతల వకుళ నిలబడివుంది.

“వకుళా!” అన్నాడతను అప్రయత్నంగా.

“ఒక్కసారి బేటకురా మధూ-నీతో మాట్లాడాలి!”  
అంది వకుళ.

మధు చటుక్కున మంచమించి లేచాడు. అప్పుడతనికి ఉదయం జరిగిన తతంగమంతా గుర్తుకొచ్చింది. ఈ వకుళ పిశాచమని అంతా అంటున్నారు. ఈ పిశాచం కొంతకాలం తన్ను పీడించిందని తల్లి అంటోంది. అయితే తనకేమీ గుర్తులేదు. నిజంగా ఈ వకుళ పిశాచమా? పిశాచమే అయితే ఎలాగయింది? అసలు పిశాచాలనే ఉన్నామా?

ఆమె పిశాచమేనా కాకపోయినా తనకేమీ భయం లేదు. తన వంటివైన తాయెతు ఉన్నంతవరకూ ఏమీ భయంలేదు. ఈ వకుళ విశేషమేమిటో తెలుసుకోవాలి?

మధు గదిలోంచి బయటకు వచ్చాడు. అక్కణ్ణించి నెమ్మదిగా వకుళ ఉన్నచోటుకి వెళ్ళాడు. అతణ్ణి చూసి ఒక్కొక్కడుగే వెనక్కు వేస్తూ “రా మధూ! నీ కోసమే ఎదురుమాస్తున్నాను మధూ!” అంటూ గుసగుసలాడినట్లుగానే మాట్లాడింది వకుళ.

“నీ కోసమే వస్తున్నాను వకుళా — ఎందుకలా వెనక్కు వెనక్కు వెళ్ళుతావు?” అంటూ మధు ఆమెను సమీపించసాగాడు. అతను వకుళనే పరీక్షగా చూస్తున్నాడు. నిండు యవ్వనంలో ఉందామె. చక్కటి అవయవ పరివృష్టి. తెల్లని చీర తెల్లని రవిక. జాట్లు విరబోసుకొని — సినిమా దెయ్యంలాగున్నది. ఆమె పిశాచమేనా? పిశాచమే అయితే ఈ సమయంలో ఈ వేషంలో వస్తే అందరికీ తెలిసిపోతుందని తెలిసి కూడా ఇలాగే ఎందుకొచ్చింది? లేదా పిశాచాలీవేషం తప్ప ధరించలేవా?

“రా మధూ!” అంటూనే ఆమె వేనకడుగు వేస్తున్నది. అలా ఇద్దరూ ఒక చెట్టుక్రిందకు వెళ్ళారు. అది మధు ఇంటి పెరట్లోని వేపచెట్టు.

మధు త్వరత్వరగా అడుగులు వేసి — “ఒక్కసారి నా క్షాగిట్లోకి రా వకుళా!” అంటూ చేతులు చాపి ఆమెను అందుకోబోయాడు. అంతే! ఆమె కీచునుంటూ వికృతంగా అరిచి చెట్టుమీదకు ఎగిరింది.

ఆ దృశ్యం చూస్తే ఎలాంటివాడికైనా గుండెలవిసి పోవలసిందే — కానీ తాయెత్తు మహిమవలనో ఏమో అతడికంతగా భయంవేయలేదు. ఎటొచ్చీ ఆమె పిశాచమేనన్న విషయం అతడికి రూఢి అయింది.

“ఎందుకలా పెకి వెళ్ళిపోతావు వకుళా? నా క్షాగిలిలోకి రావా, రాలేవా?” అన్నాడు మధు ఆమె వెపేచూస్తూ.

“వస్తాను మధూ! కానీ నీ చేతికి ఓ తాయెత్తు కట్టి వుంది. అందువల్ల నేను నిన్ను తాకలేకపోతున్నాను. అది తీసేశావంటే మనిద్దరం హాయిగా కలిసివుండొచ్చు. ఇన్నాళ్ళూ నువ్వు నాకెంత సాయం చేశావు? నువ్వు లేకపోతే నాకు రక్తం తెచ్చిపెట్టేవారైతే వరు?” అంది వకుళ.

“రక్తం లేకపోతే నువ్వుండలేవా?” అన్నాడు మధు.

“ఱోజుకి రెండు ఔస్సుల రక్తం చాలు నాకు. కానీ ఎవరు తెచ్చిస్తారు? నువ్వు నాకు ఱోజూ హిస్పిటల్ నించి తెచ్చి ఇచ్చేవాడివి. నువ్వు తేలేక పోవడంవల్ల నేనీఱోజునించి ఱోజుకో మనిషి రక్తంపీల్చి బ్రతకాలి. అందుకే అడుగుతున్నాను. ఆ తాయెత్తు

తీసెయ్—” అంది వకుళ.

“తాయె తు తీయను. కానీ నాకు నువ్వు కావాలి....” అంటూ మధు వేపచెట్టు ఎక్కసా గాడు.

వకుళ మళ్ళీ వికృతంగా అరిచి మరి కాస్త పెకి ఎగిరి “నేను వెదుతున్నాను మధూ! కానీ నిన్ను వదలను. నువ్వు నా మొదటి బానిసవు. తిరిగి నిన్ను సాధిస్తాను” అంటూ కొంత దూరం అలాగే గాలిలో ప్రయాణం చేసింది. ఆమె అలా వెదుతూంటే రోడ్లలోనూ ఆరు బయటా పక్కలువేసి పడుకున్న కొంతమంది జనం చూశారు. ఆ దృశ్యం వాళ్ళను కొయ్యబారపోయేలా చేసింది.

వకుళ అలా కొంతదూరం ప్రయాణం చేసి సేత్ రతన్ లాల్ ఇంటి దగ్గర అగింది. రతన్ లాల్ గదిలోకి వెళ్ళింది. ఆమె వెళ్ళేసరికి రతన్ లాల్ గదిలో ఎవరో ఒక యువతితో ఖుషీ చేస్తున్నాడు.

“రతన్ లాల్—అప్పుడే నన్ను మర్చిపోయావా?” అంది వకుళ.

మంచంమీది స్త్రీ పురుషులిద్దరూ విడిపడ్డారు. రతన్ లాల్ కంగారుగా ఆమెవంక చూసి—“ఎవరు నువ్వు— ఇక్కడికెలా రాగలిగావు?” అనడిగాడు.

“నిన్ను వలచివచ్చిన వనితను. నీ కోసం వచ్చాను. మందామెను బైటకు పంపివేయ్—” అంది వకుళ ఆజ్ఞా పిస్తున్నట్లుగా.

“ఆమె నెందుకు పంపాలి? కావాలంటే నువ్వు కూడా రా—” అంటూ రతన్ లాల్ ఆమెను ఆహ్వానిస్తున్నట్లుగా చేతులు చాపాడు.

“నేను నీ దగ్గరకు పరుగు పరుగున రాగలను. కానీ

నువ్వు నీ చేతికున్న తాయెత్తు తీసివేయాలి—” అంది వకుళ.

“ఎంసుకని?” అన్నాడు రతన్ లాల్.

“అది నాకు హానిచేసుంది—” అంది వకుళ.

“కానీ అది నాకు మేలు చేస్తుంది—” అన్నాడు రతన్ లాల్.

“మూరుడా — తాయెత్తులను నమ్మే నీ రసికతపై నాకు అపనమ్మకం కలుతోంది—”

“తాయెత్తులంటే భయపడేవారుంటే-రసికతకన్నా నాకు ప్రాణాలే ముఖ్యం—” అన్నాడు రతన్ లాల్.

“అయితే నే పోతున్నాను—” అంటూ వెనుదిరిగింది వకుళ.

“నా గదిలోనికి వచ్చిన ఆడదాన్ని పోనిస్తానా?” అంటూ రతన్ లాల్ మంచంమించి లేచాడు. వకుళ కీచుమంటూ వికృతంగా అరిచి తటాలున గది తలుపు తెరిచి పారిపోయింది.

తర్వాత ఆమె అక్కణ్ణించి జోగారావు ఇంటికి వెళ్ళింది. వేరే గదిలో హాయిగా నిద్రపోతున్న పిల్లలిద్దర్నీ పేరు పేరున పిలిచి లేపింది. రమ, నూర్యం కళ్ళు నులుముకుంటూ లేచారు.

ఇద్దరి నుదుటా ఎర్రని కుంకుమ ప్రకాశిస్తోంది.

వకుళ ఒక్కడుగు వెనక్కువేసి — “మీరు కులాసాగానే ఉన్నారే—” అంది.

పిల్లలిద్దరూ వకుళను గుర్తించారు—“అక్కా— ఎప్పుడొచ్చావు?” అన్నారు.

“నన్ను మా నే మీకు భయంలేదా?” అంది వకుళ.

“లేదక్కా—నువ్వంటే మాకంతో ఇష్టం. ఎన్నో

తమాషాలు చేస్తావు. చేయక్కా—చూడాలని వుంది—”  
అన్నాడు సూర్యం. రమ కూడా అలాగే అంది.

“అయితే చూడండి—” అంటూ వకుళ తన చేతిని  
పొడుగా పెంచి అవతల గదిలో ఎక్కడో గోడకు  
ఉన్న ఫోటో నొకదాన్ని తీసి వాళ్ల ముందు పడేసింది.  
“భలే — భలే!” అంటూ చప్పట్లు చరిచారు పిల్ల  
లిదరూ.

వకుళ తన చేయి మళ్ళీ చిన్నదిగా చేసేసింది.

“ఇంకా ఏమైనా తమాషాలు చేయక్కా—”  
అన్నారు పిల్లలిదరూ.

“చేస్తాను. కానీ ముందు ముఖానికున్న ఆ బొట్టు  
చెరి పేసుకోండి—” అంది వకుళ.

“ఆ బొట్టు మాకివ్వు. మేము చెరుపుకోము. నువ్వు  
తమాషాలు చెయ్యి—” అంది రమ.

“మీరు బొట్టు చెరుపుకోకపోతే నేను తమాషాలు  
చెయ్యను—” అంది వకుళ.

“చెయ్యాలిందే—.... చెయ్యకపోతే....?” అన్నాడు  
సూర్యం.

“ఊ... చెయ్యకపోతే?” అని నవ్వింది వకుళ—  
నెమ్మదిగా, భయంకరంగా!

ఆ నవ్వు వింటూ రమ, సూర్యం ఇద్దరూ నవ్వసాగారు.

“ఎందుకు నవ్వుతారు?” అంది వకుళ.

“నీకులా నవ్వాలని చూస్తున్నాం. ఎంత ప్రయ  
త్నించినా రావడంలేదు—” అంటూ ఇద్దరూ నవ్వ  
సాగారు.

వకుళ ఉక్రోశంగా, అసహాయంగా ఇద్దరి వంకా  
చూసి గుమ్మంవైపు నడవబోయి ఆగిపోయింది.

అక్కడ జోగారావు, శారద నిలబడి ఉన్నారు. ఇదరికీ సుదుట కుంకుమ వుంది.

“ఎంత ధైర్యమే నీకు? ఇంతచేసి మళ్ళీ ఈ గడప తొక్కుతావా?” అంటూ గరించింది శారద.

జోగారావు మాత్రం బాధగా, దిగులుగా కూతురివంక చూస్తున్నాడు. ఈమె నిజంగా పిశాచమా? అంటే తన కూతురు చచ్చిపోయిందా? చచ్చిపోడానికి కారణం తన అశ్రద్ధయేనా?.... ఇదంతా అందమేతే ఎంత బాగుండును? నిండుగా, అందంగా ఉన్న ఆ పదహారేళ్ళ పాప— పిశాచం కాక జీవం నింపుకున్న కూతురైతే ఎంత బాగుండును?

“అమ్మా—వకుళ—అంతా నిన్ను పిశాచమని అంటున్నారు. కాదని చెప్పమ్మా—ఎప్పట్లాగే ఈ యిల్లం మసలు తల్లి—నిన్ను నేను పువ్వుల్లో పెట్టి చూసుకుంటాను. నీమీద నేను ఈగను కూడా వాలనివ్వను—” అన్నాడు జోగారావు.

వకుళ మాటాడలేదు.

“మాటాడవేం తల్లీ—” అన్నాడు జోగారావు.

“అదేం మాట్లాడుతుందండీ— ఇప్పుడు దాని గతి చూడండి—ఈ గది దాటి ఎలా వెడుతుందో చూస్తాను. ఈ ప్రపంచానికే దీని వీడ శాశ్వతంగా విరగడయ్యేలా చేస్తాను—” అంటూ—“రావే ముందుకురా—” అంది శారద. సుదుటనున్న ఆ కుంకుమ ఆమెకు ప్రసాదించిన ధైర్యమింతా అంతా కాదు.

వకుళ ముందడుగు వేయలేదు.

“రమ, నూర్యం—మీరు దాన్ని పట్టుకోండి—” అంది శారద. అంతే పిల్లలిదరూ వకుళమీద పడ

బోయారు. వకుళకు ఎటుపోవడానికి దారి తోచలేదు. చటుక్కున గాలిలోకి ఎగిరింది. ఆమె అలా ఎగరడం చూస్తూనే బోగారావు హతాశుడయ్యాడు. అతడికి తన కూతురు మనిషి కాదని రూఢి అయింది.

“ఏమండీ—మీరా మఘా ఇంటికి వెళ్ళి కుంకం తీసుకురండి. ఈలోగా నేను, పిల్లలు దీనికి కాపలా కాస్తుంటాం—” అంది శారద. జాగ్రత్తగా ఉండమని హెచ్చరించి — భార్య అనుజ్ఞ పాటించడానికి వెళ్ళి పోయాడు బోగారావు.

వకుళ చుట్టూ చూసింది. క్రిందకు చూసింది.

రమ, సూర్యం—తను నేలమీద వాలితే చాలు— పట్టుకుందామని చూస్తున్నారు.

గుమ్మానికి అడ్డంగా శారద నిలబడి వున్నది.

వాళ్ళామెను హేళనగా చూస్తున్నారు. ఆమెను నాశనంచేయాలన్న కసి వాళ్ళ కళ్ళలో కనబడుతోంది.

“పిన్నీ—దారి తొలగు. నేను నిన్నేమీ చెయ్యను. సువ్వు నాకు చేసిన ఘోరావమానాలకు పశ్చాత్తాపపడు. ఇంక నీ బోలికి రావడం మానేస్తాను—” అంది వకుళ.

“నేను నిన్ను అవమానించానా? నిన్నెలా చూడాలా అలాగే చూశాను. దేవుడికి నువ్వంటే ఎంత అసహ్యమో చావగానే పిశాచి రూపు ప్రసాదించాడు. స్వర్గానికళ్ళే యోగం కూడా లేదు నీకు. పిశాచానివే మమ్మల్ని పీడించాలనుకున్నావేమో— నిన్నిప్పుడే సర్వ నాశనం చేస్తాను. కొద్దిక్షణాల్లో కుంకం రానున్నది—” అంది శారద.

“పిన్నీ—” అంటూ గర్జించింది. వకుళ. ఆమె ముఖంలో నిప్పులు చెరిగాయి. అత్యంత భయంకరంగా

తయారయిందామె ముఖం కోపంలో. గాలిలో తేలు తున్నదలా బోరగిల పడుకుందామె. ఆమె ఏదో ఏ తయిన బలమీద పడుకుంటే ఆ బల తీసివేసినట్లా—ఆయినా ఆమె క్రిందపడకుండా అలాగేవున్నట్లు ఉన్నదా దృశ్యం. ఈ ఇంద్రజాలాన్ని పిల్లలు, శారద చూసి చప్పట్లు చరిచారు.

“ఆడు—మా కోసం ఆడు. మాయలుచేసి మమ్మల్ని వినోదపరచు. నువ్వు మా బానిసవు—” అంది శారద.

వకుళ ముఖంలో నిప్పులు చెరిగాయి. ఆమె సంధించిన బాణంలా కదిలి—గుమ్మంలోంచి గూసుకుపోయి హాల్లో వాలింది. ఊహించని ఈ సంఘటనకు శారద నివ్వెర పోయింది.

“పిన్నీ—మళ్ళీ వస్తాను. నీ బుద్ధి మారలేదు. నిన్నూ నీ కుటుంబాన్నీ సర్వనాశనం చేస్తాను—” అంది వకుళ.

అక్కణ్ణించి ఆమె శరవేగంలో వీధిలోకి వచ్చింది. అలా పోతున్న ఆటోను ఆపి అందులో ఎక్కి కూర్చుంది. ఒకచోట ఆటోను ఆపమంది. వాడికి డబ్బులిచ్చి వడివడిగా అక్కణ్ణించి నడిచి ఓ పెద్ద ఇంటిముందు ఆగింది.

ఆ ఇంటికో పెద్ద గేటు. గేటుముందు వాచ్ మన్.

వకుళ వాచ్ మన్ ముందు నిలబడింది.

“ఎవరమ్మా నువ్వు?” అన్నాడు వాచ్ మన్.

వకుళ నోరు తెరిచింది. నాలిక బారచాపింది. ఆమె నాలిక పొడుగా బొడ్డువరకూ వచ్చింది. ఆమె కనుగుడ్లు గాలిలోకి ఓ అంగుళంమేర ముందుకు వచ్చి ఆగాయి.

వాచ్ మన్ కి అరవాలన్నా గొంతు పెగలలేదు. వాడు కుప్పలా కూలిపోయాడు.

వకుళ వాడిదగ్గర తుపాకీ తీసుకుంది. లోపలకు నడి

చింది.

సింహాల్లాంటి రెండు కుక్కలు మొరుగుతూ వచ్చాయి. ఆమె వాటిని నిర్దాక్షిణ్యంగా తుపాకీతో కాల్చిపారేసింది. వకుళ క్రూరాతిక్రూరంగా చుట్టూ చూస్తూ మందడగువేసి ఇంట్లో ప్రవేశించింది.

అది పెద్ద హాటు. నలుగురు మనుషులు నిద్రపోతున్నారక్కడ. వాళ్ళాయింట్లో పనివాళ్ళు.

హాల్లోంచి మేడమీదకు మెట్లున్నాయి. వకుళ చక చకా మెట్లెక్కింది. ఒక్కో గదినే చూసుకుంటూ గీ, గది ముందు ఆగింది. తలుపులు వేసివున్నాయి.

వకుళ బలంగా గది తలుపులు తోసింది. మూసుకోగానే తాళంపడే తలుపులవి. వకుళ తోయగానే— తాళం విరిగి తలుపులు తెగుచుకున్నాయి.

ఆ కబ్బానికి ఉలిక్కిపడి లేచారు గదిలో పడుకున్న స్త్రీపురుషులు.

వారు భార్యాభర్తలు కాబోలు... స్త్రీ చటుక్కున దుప్పటి కప్పుకొని లోనికి వచ్చిన వకుళను చూసింది.

అప్పుడు వకుళ మామూలు స్త్రీకివలెనే ఎంతో అందంగా ఉంది.

“ఎవర్నవ్వు?” అన్నాడు పురుషుడు.

“నా పేరు వకుళ. నువ్వు ప్రజల రక్తం తాగి డబ్బు కూడబెట్టావు. నేను నీ రక్తం తాగి ఆ డబ్బు తీసుకుపోరామని వచ్చాను—” అందామె.

“నే నెవరో తెలుసా నీకు?” అన్నాడా పురుషుడు.

“తెలుసు. నీ పేరు జగదీష్. పదిహేనేళ్ళుగా మంత్రి నవాలని కలలుకంటున్నావ్. మంత్రివై నా కాక

పోయినా కోట్లకోట్లు డబ్బు మాత్రం కూడ బెట్టావు-” అంది వకుళ.

“ఈ గదికివచ్చి బ్రతికివెళ్ళడం కష్టమని తెలుసా నీకు?” అన్నాడా జగదీష్ నిబ్బరంగా.

“అలా భయపడానికి నేను బ్రతికుంటే కదా!” అంటూ వకుళ నాలిక బారచాపింది. ఆమె గుడ్డు గాలిలోకి వచ్చాయి.

మంచంమీది స్త్రీ కన్యమని అరిచి పడిపోయింది. జగదీష్ ఆమెకేసి వెళ్లి చూపులు చూశాడు.

వకుళ త్వరగా జగదీష్ని సమీపించింది. అతడి చేతిని అందుకుంది. మణికట్టునుంచి మోచేతివరకూ నాలికతో నాకింది. ఉన్నట్లుండి భుజాల దగ్గర గాటుపెట్టింది. జగదీష్ అరిచాడు కానీ ఆమె పట్టు విడిపించుకోలేక పోయాడు.

అయిదు నిమిషాలవరకూ ఆమె జగదీష్ని వదలలేదు. ఆమె కదలగానే జగదీష్ అచేతనంగా పడిపోయాడు. వకుళ గదిలో చుట్టూ చూసింది. ఆమె కనులిప్పుడు మామూలుగా ఉన్నాయి. చీర కొంగుతో మూతి తుడుచు కుంది. వకుళ గోడదగ్గరకు నడిచి అక్కడున్న పటాన్ని తీసింది. పటం వెనుక ఒక చిన్న మీట గోడరంగులో కలిసి ఉన్నది. దాన్నామె గుర్తించి నొక్కింది. ఆమె అలా చేయగానే ఏదో చిన్న శబ్దమైంది.

వకుళ—జగదీష్ పడివున్న మంచాన్ని అవలీలగా ఇవతలపక్కకు లాగింది. మంచంకింద ఒక పెద్ద అర విర్పడింది. వకుళ అందులోకి చేయిపెట్టి ఓ పెద్ద ఇనప్పెట్టు సునాయాసంగా పెకిలాగింది.

ఇనప్పెట్టుకు లాకర్ సిస్టం వున్నది. దానికి ఏదో

నంబర్ టోడ్ కూడా ఉన్నది. అయితే వకుళ అవేమీ ఉపయోగించే ప్రయత్నం చేయలేదు. హోల్డ్ పట్టుకొని లాగి పెట్టె తెరచింది. దాన్నిండా నోట్లకట్టలు.

వకుళ వాటివంక చూస్తూ ఆగకుండా నవ్వింది. అదే నవ్వు.... నెమ్మదిగా, భయంకరంగా!

## 30

జగదీష్ చావు నగరంలో గొప్ప సంచలనాన్ని కలిగించింది.

వంటిమీద ఒక్క గాయంలేకుండా — శరీరంలోని రక్తమంతా పోయి మరణించాడతను. అదెలా జరిగిందో ఎవరూ చెప్పలేకపోయారు. జగదీష్ భార్య వకుళను, ఆమె చేపనూ మాత్రం వణించగలిగింది.

నరో తమరావు ఇది దుష్టశక్తిగా మారిన వకుళ ఆ సేపిల్ల చేస్తున్న దురాగతమనడానికి కావలసిన సమాచారమంతా పోలీసులకు అందించాడు.

అయితే ఆ దుష్టశక్తి ఎవరు? ఎక్కడుంటోంది? దానికి ఎవరి ఆశ్రయం లభించింది? అదింకా ఎన్ని దురాగతాలు చేస్తుంది? దాని ఆగడాలకు అంతులేదా?... ఈ ప్రశ్నలకు జవాబు దొరకడంలేదు.

మధు ఇంట్లోని కుంకుమకు ప్రచారం లభించింది. ఆ కుంకుమనిచ్చిన బైరాగి ఆచూకీ తెలుసుకోవాలని చాలామంది అనుకున్నారు. అయితే అతడెవరో, ఎక్కడున్నాడో ఈషణ్మాత్రం వివరాలు కూడా తెలియలేదు. కుంకుమకోసం చాలామంది మధు ఇంటికి రాసాగారు.

వకుళ ఫోటోలు అన్ని ప్రముఖ దిన, వార, మాస పత్రికల్లోనూ ప్రచురించబడ్డాయి. ఆ విషయమై హెచ్చ

రికలు ప్రకటించబడ్డాయి. రేడియోలో ప్రజలను హెచ్చరించడంకూడా జరిగింది.

మామూలు దొంగ అయితే ఫరవాలేదు. మానవతీత శక్తులున్న దుష్ట శక్తి వకుళ! ఆమె నెలా ఎదుక్కోవాలి? - నగరంలో ప్రజల ఆందోళనకు ముఖ్య కారణం ఇదే!

జగదీష్ చనిపోయిన వారంరోజులకు కోదండ రామయ్య చనిపోయాడు. సరిగ్గా జగదీష్ చనిపోయిన విధంగానే అతడూ చనిపోయాడు. అతడింట్లోంచి కూడా లక్షలకు లక్షలు డబ్బు మాయమైంది.

ఆ తర్వాత వారం రోజులకు అవతార్ సింగ్ చనిపోయాడు. అదేవిధంగా!

డబ్బున్న వారందరూ ప్రాణాలు గుప్పిట్లో పెట్టుకుంటున్నారు.

ఈలోగా ఇంకొక చిత్రం జరిగింది. నగరంలో పేద వారికి, శ్రమజీవులకు ప్రతిదినమూ రెండుపూటలా అన్నదాన కార్యక్రమం ప్రారంభమయింది. అది వకుళ పేరిట జరుగుతోంది.

ఈ వార్త పోలీసు అధికారులనూ, ఇతర ప్రముఖులనూ కూడా కలవరపరచింది.

ప్రస్తుతం శివశంకరం మహాదేవుడి ఇంట్లో మకాం పెట్టేశాడు. వాళ్ళు వకుళను అదుపుచేసే విధానాల గురించి అనేక గ్రంథాలు చదివి పరిశోధిస్తున్నారు. బెర్రాగి ఇచ్చిన కుంకాన్ని వారు కెమికల్ ఎనాలిసిస్ చేసి పరిశీలించారు. భౌతికంగా చూస్తే అది మామూలు కుంకమే! దాంట్లో విశేష మేమీలేదు. ఆ బెర్రాగి ఎవరో తెలిసే బాగుండేది! (సశేషం)